

यशवंतराव चव्हाण महाराष्ट्र मुक्त विद्यापीठ अधिनियम, १९८९ मध्ये सुधारणा करण्यासाठी समिती घटीत करण्याबाबत.

महाराष्ट्र शासन,  
उच्च व तंत्र शिक्षण विभाग,  
मंत्रालय, मुंबई - ४०० ०३२.  
शासन निर्णय क्र. संकीर्ण-२०१२/(१७७/१२)/विशि-४  
दिनांक: १३ डिसेंबर, २०१२.

**प्रस्तावना :-** राज्यातील, शिक्षणापासून वंचित असलेल्या घटकांना शिक्षणाची पुरेशी व समान संधी मुक्त व दुरस्थ शिक्षणाच्या माध्यमातून उपलब्ध करून देण्याहेतूने शासनाने यशवंतराव चव्हाण महाराष्ट्र मुक्त विद्यापीठाची निर्मिती केली आहे. तथापी, गेल्या काही वर्षा मध्ये जागतिकीकरण व माहिती तंत्रज्ञानामुळे शिक्षण क्षेत्रामध्ये नवनवीन प्रवाह येऊ लागले असून, मुक्त व दुरस्थ शिक्षण पध्दती देखील त्याला अपवाद ठरलेली नाही. मुक्त व दुरस्थ शिक्षण पध्दती मध्ये घडून येत असलेले बदल व त्या अनुषंगाने निर्माण होणा-या नवनवीन संधींचा लाभ राज्यातील वंचित घटकांना उपलब्ध करून देण्यासाठी यशवंतराव चव्हाण महाराष्ट्र मुक्त विद्यापीठ अधिनियमामध्ये सुधारणा करणे आवश्यक आहे.

शासनाने, महाराष्ट्र विद्यापीठ अधिनियम १९९४, यशवंतराव चव्हाण महाराष्ट्र मुक्त विद्यापीठ अधिनियम, १९८९, कवि कुलगुरु कालिदास संस्कृत विद्यापीठ अधिनियम १९९७, व डॉ. बाबसाहेब आंबेडकर तंत्रशास्त्र विद्यापीठ अधिनियम १९९७, मध्ये कुलगुरु निवड समिती व कुलगुरु निवड प्रक्रिया अनुषंगाने सुधारणा केलेल्या आहेत. त्यानंतर सध्या अस्तित्वात असलेल्या अधिनियमामध्ये सुधारणा करण्यासाठी व कालानुरूप नवीन अधिनियम तयार करण्यासाठी डॉ. अरुण निगवेकर यांचे अध्यक्षतेखाली समिती घटीत केली होती. सदर समितीने महाराष्ट्र सार्वजनिक विद्यापीठ अधिनियम, २०११, चे प्रारूप शासनास सादर केले असून, समितीने यशवंतराव चव्हाण महाराष्ट्र मुक्त विद्यापीठासाठी नविन अधिनियम तयार करण्यासाठी स्वतंत्र समिती नेमावी अशी शिफारस केलेली आहे. उपरोक्त बाबी विचारात घेवून, शासनाने खालील प्रमाणे निर्णय घेतला आहे.


**शासन निर्णय :-** जागतिकीकरण, मुक्त अर्थव्यवस्था आणि माहिती तंत्रज्ञानामुळे शिक्षण क्षेत्राच्या त्यातही मुक्त व दुरस्थ शिक्षणाच्या कक्षा रुंदावत असून, पारंपारिक व औपचारिक शिक्षणव्यवस्थेत अमुलाग्र बदल घडून येत आहेत किंबहुना काही प्रमाणात ती कालबाहय ठरत आहे. त्याच वेळी मुक्त व दुरस्थ शिक्षण पध्दती मध्ये अनेक नवनवीन प्रवाह तसेच संधी निर्माण होत आहेत. या बदल/प्रवाहांच्या अनुषंगाने यशवंतराव चव्हाण महाराष्ट्र मुक्त विद्यापीठ अधिनियम १९८९ मध्ये आवश्यकत्या सुधारणा करण्यासाठी शासन, खालील तज्ञ व्यक्तींची समिती घटीत करीत आहे.

१	श्री. के.बी. पवार	मार्जी. कुलगुरु, शिवाजी विद्यापीठ, कोल्हापूर	अध्यक्ष
२	श्री. राजन वेळुकर	कुलगुरु, मुंबई विद्यापीठ, मुंबई	सदस्य
३	श्री. नितीन पुजार	आंतरराष्ट्रीय सल्लागार	सदस्य
४	श्री. कृष्णकुमार	कुलगुरु, यशवंतराव चव्हाण महाराष्ट्र मुक्त विद्यापीठ, नाशिक	निमंत्रक व सदस्य

२. समितीने देशातील अन्य मुक्तविद्यापीठांच्या अधिनियमांच्या तसेच शासनाने उच्च शिक्षणाचा दर्जा व गुणवत्ता वाढवण्यासाठी घटीत केलेल्या तीनही समित्यांच्या अहवालांचा अभ्यास करून, त्यातील कोणत्या शिफारशी/तरतूदी यशवंतराव चव्हाण महाराष्ट्र मुक्त विद्यापीठ अधिनियमामध्ये अंतर्भूत कराव्यात, या बाबत शिफारशी कराव्यात.

३. समितीने आपला अहवाल तीन महिन्यात शासनास सादर करावा.
४. समितीच्या बैठकीस संचालक, उच्च शिक्षण, महाराष्ट्र राज्य, पुणे हे शासनाचे प्रतिनिधी म्हणून उपस्थित राहतील.
५. समितीला आवश्यकती सर्व प्रशासकीय मदत यशवंतराव चव्हाण महाराष्ट्र मुक्त विद्यापीठ, नाशिक या विद्यापीठांने उपलब्ध करून द्यावी. तसेच समितीची बैठक व सदस्यांना दयावयाचे भत्ते इत्यादी बाबतचा खर्च विद्यापीठांने त्यांच्या निधीतून विद्यापीठाच्या नियमावली प्रमाणे करावा.
६. सदर शासन निर्णय शासनाच्या संकेत स्थळावर उपलब्ध करून देण्यात आलेल्या असून, त्याचा सांकेतांक क्रमांक २०१२१२०४१५४६२६५१०८असा आहे.

महाराष्ट्राचे राज्यपाल यांचे आदेशानुसार व नावाने,



(प्र. रा. कदम)

शासनाचे अवर सचिव

प्रति :-

१. मा. राज्यापाल तथा विद्यापीठांचे कुलपती यांचे सचिव, राजभवन, मलबार हिल, मुंबई
२. श्री. के.बी. पवार, माजी. कुलगुरु, शिवाजी विद्यापीठ, कोल्हापूर
३. श्री. राजन वेळुकर, कुलगुरु, मुंबई विद्यापीठ, मुंबई
४. श्री. नितीन पुजार, आंतरराष्ट्रीय सल्लागार
५. श्री. कृष्णकुमार, कुलगुरु, यशवंतराव चव्हाण महाराष्ट्र मुक्त विद्यापीठ, नाशिक
६. संचालक, उच्च शिक्षण, महाराष्ट्र राज्य, पुणे
७. मा. मंत्री (उ.व तं.शि) यांचे खाजगी सचिव, मंत्रालय, मुंबई,
८. मा. राज्यमंत्री (उ.व तं.शि) यांचे खाजगी सचिव, मंत्रालय, मुंबई,
९. मा. प्रधान सचिव (उ.व तं.शि) यांचे स्वीय सहायक
१०. निवड नस्ती (विशि-४)